

ವ್ಯವಹಾರಗಳು ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :-
 ಅ) 1983-84ರಲ್ಲಿ ಹೊಸದಾಗಿ ತೆಗೆದುಕೊಂಡ ಜನತಾ ಮನೆಗಳೆಷ್ಟು? ಎಷ್ಟು ಮನೆಗಳು ಪೂರ್ಣಗೊಂಡಿವೆ ಮತ್ತು ಎಷ್ಟು ಮನೆಗಳು ವಿವಿಧ ಹಂತಗಳಲ್ಲಿವೆ. (ತಾಲ್ಲೂಕು ಮತ್ತು ಜಿಲ್ಲಾವಾರು ಹಣ ಖರ್ಚಾದ ಬಗ್ಗೆ ವಿವರಣೆ ಕೊಡುವುದು)

ಆ) ಈ ಬಾಬಿ 1983-84 ನೇ ಸಾಲಿಗೆ ನಿಗದಿಪಡಿಸಿದ ಹಣ ಖರ್ಚಾಗಿದೆಯೇ; ಹಾಗಿದ್ದಲ್ಲಿ ವಿವರಣೆ ಕೊಡಿ. ಇಲ್ಲದಿದ್ದಲ್ಲಿ ವಿಳಂಬಕ್ಕೆ ಕಾರಣವೇನು?

ಉತ್ತರ : ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು, ಸಂಸದೀಯ ವ್ಯವಹಾರಗಳು ಹಾಗೂ ವಸತಿ ಮಂತ್ರಿಗಳು).—

ಅ) 1982-83 ರಲ್ಲಿ ಮಂಜೂರಾದ 1,02,000 ಮನೆಗಳ ಪೈಕಿ 1983-84ರಲ್ಲಿ 58,000 (ಮಾತೃಕಾ 45,000—ಆರ್ಥಿಕವಾಗಿ ಹಿಂದುಳಿದ 13,000) ಕಟ್ಟಲು ತೆಗೆದುಕೊಂಡಿದ್ದು, ಇಲ್ಲಿಯ ವರೆಗೆ 4963 ಮನೆಗಳು ಪೂರ್ಣಗೊಂಡಿದ್ದು ಇನ್ನೂ ಉಳಿದ 53064 ಮನೆಗಳ ಕಟ್ಟಡದ ಕೆಲಸ ವಿವಿಧ ಹಂತದಲ್ಲಿ ಇರುತ್ತದೆ. ಇದುವರೆಗೆ ರೂ. 786 ಲಕ್ಷ ಹಣವನ್ನು ಆಗಿದ್ದು ಅದರಲ್ಲಿ ರೂ. 315.32 ಲಕ್ಷ ಖರ್ಚಾಗಿದೆ (ತಾಲ್ಲೂಕು ಮತ್ತು ಜಿಲ್ಲಾವಾರು ವಿವರಣೆಯನ್ನು ಸದ್ಯಕ್ಕೆ ದೊರಕಿದ ಮಾಹಿತಿ ಪ್ರಕಾರ 14 ಜಿಲ್ಲೆಗಳಿಗೆ ಅನುಬಂಧ 'ಬಿ' ನಲ್ಲಿ ಕೊಟ್ಟಿದೆ).

(ಅನುಬಂಧ 'ಬಿ' ಯನ್ನು (ANNEXURE 'B') ಪುಟ 227 ರಿಂದ 241 ರವರೆಗೆ ಕೊಟ್ಟಿದೆ.)

ಆ) ಇಲ್ಲಾ. 1983-84ಕ್ಕೆ 58,000 ಮನೆಗಳಿಗೆ ರೂ. 1,160 ಲಕ್ಷ ಸಹಾಯಧನ ಬೇಕಾಗಿದ್ದು, ಈವರೆಗೆ ರೂ. 786.00 ಲಕ್ಷ ಹಣವನ್ನು ಜಿಲ್ಲಾಧಿಕಾರಿಗಳಿಗೆ ಬಿಡುಗಡೆ ಮಾಡಿದ್ದು ಈ ಪೈಕಿ ರೂ. 315.32 ಲಕ್ಷ ಖರ್ಚಾಗುತ್ತದೆ.

ವಿಳಂಬಕ್ಕೆ ಮುಖ್ಯ ಕಾರಣಗಳು : —

1) ಫಲಾನುಭವಿಗಳನ್ನು ಗುರುತಿಸಿ ಸಂಬಂಧಪಟ್ಟ ತಾಲ್ಲೂಕು ಅಭಿವೃದ್ಧಿ ಮಂಡಲಿಯು ಒಪ್ಪಿಗೆಯನ್ನು ಕೊಡಲು ಸ್ವಲ್ಪ ವಿಳಂಬವಾಗುತ್ತದೆ.

2) ಜೂನ್‌ನಿಂದ ಸೆಪ್ಟೆಂಬರ್‌ವರೆಗೆ ಮಳೆಗಾಲವಾಗಿರುವುದರಿಂದ ಮನೆ ಕಟ್ಟುವುದಕ್ಕೆ ಈ ಸಮಯವು ಸರಿಯಾದ ಸಮಯವಲ್ಲ. ಹಾಗೂ ಇದೇ ಸಮಯದಲ್ಲಿ ಫಲಾನುಭವಿಗಳ ಪೈಕಿ ಹೆಚ್ಚು ಜನರು ವ್ಯವಸಾಯ ಕೂಲಿಗಾರರಾಗಿರುವುದರಿಂದ ಅವರಿಗೆ ಬೇಕಾದಷ್ಟು ಹಣ ಈ ಸಮಯದಲ್ಲಿ ಕೂಲಿ ಯಿಂದ ಸಂಪಾದನೆಯಾಗುತ್ತದೆ ಮನೆ ಕಟ್ಟುವುದರ ಬಗ್ಗೆ ಹೆಚ್ಚು ಆಸಕ್ತಿಯನ್ನು ತೋರಿಸುತ್ತಿಲ್ಲ.

3) ಫಲಾನುಭವಿಗಳು ಮಂತ್ರಿ ಹಣವನ್ನು ಕೊಡಲು ಮುಂದೆ ಬರುತ್ತಿಲ್ಲ, ಅಥವಾ ಮಂತ್ರಿ ಹಣದ ಬದಲು ಕಟ್ಟಡದ ಕೆಲಸವನ್ನಾದರೂ ಮಾಡುವುದಕ್ಕೂ ಸಹ ಹೆಚ್ಚಿನ ಆಸಕ್ತಿಯನ್ನು ತೋರಿಸುತ್ತಿಲ್ಲ.

3. ಮನವಿಗಳು

(i) ಶಹಪುರ ಮತ್ತು ಸುರಪುರ ತಾಲ್ಲೂಕಿನಲ್ಲಿ ಕಾನೂನು ಸುವ್ಯವಸ್ಥೆಯ ಬಗ್ಗೆ

ಶ್ರೀ ಡಾ|| ವಿ. ಎಸ್. ಆಚಾರ್ಯ.— ಮಾನ್ಯ ಅಧ್ಯಕ್ಷರೇ, ಮಾನ್ಯ 6ನೇ ತಾರೀಖಿನ ದಿವಸ ಬಹಳ ಮಹತ್ವದ ಪ್ರಶ್ನೆಯನ್ನು ನಾನು 334ನೇ ನಿಯಮದ ಪ್ರಕಾರ ಕೇಳಿದ್ದೇನೆ. ಏನೆಂದರೆ, ಗುಲ್ಬರ್ಗಾ ಜಿಲ್ಲೆಯ ಸುರಪುರ ತಾಲ್ಲೂಕು ಮತ್ತು ಶಹಪುರ ತಾಲ್ಲೂಕುಗಳಲ್ಲಿ ನಡೆಯುತ್ತಾ ಇರತಕ್ಕಂಥ ಕಾನೂನು ಸುವ್ಯವಸ್ಥೆಯಲ್ಲಿ ಆದ ಹಸ್ತಕ್ಷೇಪ ಕುರಿತು, ಕೇಳಿದ್ದಕ್ಕೆ ಮರುದಿವಸ ಉತ್ತರ ಕೊಡು ತ್ತೇವೆಂದು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದರು, ಮರುದಿವಸವೂ ಉತ್ತರ ಕೊಡಲಿಲ್ಲ, ಆದ್ದರಿಂದ ನಿನಗೆ 334ನೇ ವಿಧಿಯ ಪ್ರಕಾರ ಕಳುಹಿಸಿದ್ದೆ.

ಅಧ್ಯಕ್ಷರೇ.— ಡಾ. ಆಚಾರ್ಯ ಅವರೇ, ಉತ್ತರಿಸಬೇಕೆಂದು ಒತ್ತಾಯಿಸತಕ್ಕ ನಿಯಮಗಳು ಒಂದು ಭಾಗದಲ್ಲಿವೆ. ಇದನ್ನು ಪ್ರಶ್ನೋತ್ತರ ಎನ್ನುತ್ತಾರೆ. ಅಥವಾ ನಿಯಮ 68, ನಿಯಮ 58 ಎಂದು ಹೇಳುತ್ತೇವೆ. ಕಟ್ಟಕಡೆಗೆ ಗಮನ ಸೆಳೆಯುವ ಸೂಚನೆ ನಿಲುವಳಿ ಸೂಚನೆ ಇದೆ. ಇವುಗಳಿಂದ ಸರಕಾರದ ಮೇಲೆ ಒತ್ತಾಯವನ್ನು ಹಾಕಿ Under the Rules ಉತ್ತರ ಕೇಳಬಹುದು. ಉತ್ತರ ಬೇಡ ಎನ್ನುತ್ತಕ್ಕಂಥದ್ದನ್ನು ನೀವೇ ನಿರ್ಧಾರ ಮಾಡಿ 334ರ ಕೆಳಗೆ ಎತ್ತುವುದಕ್ಕೆ ಅವಕಾಶ ಕೊಡಿ ಎಂದು ಕಳುಹಿಸಿದ್ದೀರಿ. 334ಕ್ಕೆ ಉತ್ತರ ಕೊಡಬಾರದು ಎಂದು ನಿಯಮ ಇಲ್ಲ, ಕೊಡಲೇಬೇಕೆಂಬ ನಿಯಮವೂ ಇಲ್ಲ. ಆದುದರಿಂದ ಉತ್ತರಕ್ಕೆ ಒತ್ತಾಯಿಸಬೇಕಾದಂಥ ಪ್ರಸಂಗ ಇಲ್ಲ.

ಶ್ರೀ ಗೋವಿಂದ ಪಿ. ಬಡೆಯರ್.— ಅಧ್ಯಕ್ಷರೇ 334ರಂತೆ ಕೇಳಿದ್ದಾರೆ. ಉತ್ತರ ಕೊಡು ತ್ತೇನೆಂದು ಮಾನ್ಯ ಮುಖ್ಯಮಂತ್ರಿಗಳು ಭರವಸೆ ಕೊಟ್ಟಿದ್ದಾರೆ. ಅದನ್ನು ಏಕೆ ಹೇಳಲಿಲ್ಲ ಎಂದು ಅವರು ಕೇಳುತ್ತಿದ್ದಾರೆ. (ಮುಂದಕ್ಕೆ ಪುಟ 242 ರಿಂದ ಮುಂದುವರಿದಿದೆ).